

निरीक्षण टिप्पणी जिला चिकित्सालय हमीरपुर।

निरीक्षणकर्ता अधिकारी का नाम
पद नाम
निरीक्षण का दिनांक

सन्ध्या तिवारी
जिलाधिकारी हमीरपुर।
16-10-2014

आज दिनांक 16-10-2014 को मेरे द्वारा दीवान शत्रुघ्न सिंह जिला चिकित्सालय हमीरपुर का प्रातः 10-10 बजे आकस्मिक निरीक्षण किया गया। निरीक्षण के समय श्री डी०के० माहुर, मुख्य चिकित्सा अधीक्षक, जिला चिकित्सालय उपस्थित रहे।

निरीक्षण के दौरान ओ०पी०डी० हेतु पर्ची निर्गत किये जाने सम्बन्धी कक्ष का निरीक्षण किया गया। निरीक्षण के समय 56 पर्चे जारी किये गये थे। इमरजेंसी कक्ष का निरीक्षण किया गया। निरीक्षण के समय एक मरीज भर्ती मिला, जिसका इलाज किया जा रहा था। वार्ड के बेड की चादरें गंदी मिली, इनकी सफाई/धुलाई कराये जाने की आवश्यकता है।

अस्पताल परिसर में ही निर्माणाधीन भवन आयुष विंग/आई०सी०यू० के बगल में बनी नालियों की सफाई नहीं की गयी है, जिसके कारण नालियां चोक हो गयी हैं एवं इनमें गंदगी जमा हो गयी, जिसकी सफाई कराया जाना अतिआवश्यक है। मुख्य चिकित्सा अधीक्षक को निर्देश दिये गये कि नालियों की नियमित सफाई की व्यवस्था सुनिश्चित की जाये।

सामान्य वार्ड का निरीक्षण किया गया। बताया गया कि चिकित्सालय 68 बेड का है। मरीजों से डाक्टरों की उपलब्धता एवं दवाओं के सम्बन्ध में जानकारी की गयी। संतोषी पुत्री मनीराम एवं शिवप्यारी मरीज से जानकारी की गयी, उनके द्वारा बताया गया कि उन्हें दवायें अस्पताल से ही मिली हैं, अस्पताल के बाहर से दवा नहीं लिखी गयी है।

बर्न वार्ड का निरीक्षण किया गया। वार्ड के अन्दर कई व्यक्ति मिले। निर्देश दिये गये कि अनावश्यक व्यक्तियों को वार्ड के अन्दर प्रवेश न करने दिया जाये।

स्वाइन फ्लू(आई०सी०टी०सी०) कक्ष का निरीक्षण किया गया। डाक्टर/परामर्शदाता प्रशान्त कुमार उपस्थित मिले। उनके द्वारा बताया गया कि उनके पास प्रतिदिन 15 से 20 मरीज आते हैं। दिनांक 14-10-2014 को 17 मरीज एवं दिनांक 15-10-2014 को 12 मरीजों को देखे जाने की प्रविष्टि की गयी है।

फिजीशियन कक्ष का निरीक्षण किया गया। डा० पी०के० गुप्ता, फिजीशियन उपस्थित मिले। निरीक्षण के समय तक 18 मरीजों को देखे जाने की प्रविष्टि मिली। डाक्टर द्वारा बताया गया कि प्रतिदिन लगभग 350 मरीज ओ०पी०डी० हेतु आते हैं।

बाल रोग विशेषज्ञ कक्ष का निरीक्षण किया गया। डा० बी०सी०पाल एवं डा० मनीराम बाल रोग विशेषज्ञ उपस्थित मिले। निरीक्षण के समय तक उनके द्वारा संयुक्त रूप से 9 मरीजों को देखा गया।

दंत रोग कक्ष का निरीक्षण किया गया। डा0 आर0के0 मिश्रा,दंत चिकित्सक उपस्थित मिले। निरीक्षण के समय तक डाक्टर द्वारा 06 मरीजों को देखा जाना बताया गया।

ई0एन0टी0 कक्ष का निरीक्षण किया गया। डा0 विकास यादव,ई0एन0टी0 उपस्थित मिले। निरीक्षण के समय तक उनके द्वारा 05 मरीजों को देखा गया।


प्रयोगशाला कक्ष को देखा गया। निरीक्षण के समय तक 10 मरीजों के जांच हेतु नमूने प्राप्त हुये हैं। इस कक्ष में गंदगी पायी गयी,सफाई की आवश्यकता है।

ब्लड बैंक का निरीक्षण किया गया। ब्लड बैंक में 30 यूनिट ब्लड की क्षमता बतायी गयी। निरीक्षण के समय 15 यूनिट ब्लड उपलब्ध बताया गया। निर्देश दिये गये कि नियमित रूप से Blood Donation हेतु कैम्प आयोजित किये जायें।

अस्पताल में बनी सीढियां अत्यधिक गंदी मिली,फर्श भी गंदा मिला। अस्पताल परिसर की प्रतिदिन नियमित रूप से सफाई कराये जाने की आवश्यकता है। समुचित सफाई व्यवस्था न कराये जाने हेतु सम्बन्धित ठेकेदार को नोटिस निर्गत की जाये। मुख्य चिकित्सा अधीक्षक को निर्देश दिये गये कि मरीजों एवं उनके साथ आने वाले तीमारदारों को भी अस्पताल परिसर में गंदगी न फैलाने हेतु अनुरोध किया जाये।

उपस्थिति रजिस्टर चेक किया गया। मुख्य चिकित्सा अधीक्षक द्वारा बताया गया कि जिला अस्पताल में डाक्टरों की अत्यधिक कमी है। 25 डाक्टरों के सापेक्ष मात्र 13 डाक्टर ही तैनात हैं। निर्देश दिये गये कि स्वीकृत पदों के सापेक्ष डाक्टरों की तैनाती हेतु शासन को पत्र भिजवाया जाये।

निरीक्षण में पायी गयी कमियों/निर्देशों का एक सप्ताह में अनुपालन कर अनुपालन आख्या उपलब्ध करायी जाये।


(सन्ध्या तिवारी)
जिलाधिकारी
हमीरपुर।

कार्यालय जिलाधिकारी हमीरपुर।

संख्या- 278/पी0ए0


दिनांक-अक्टूबर/ 7, 2014

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

1-आयुक्त,चित्रकूटधाम मण्डल बांदा को अवलोकनार्थ प्रेषित।

2-मुख्य चिकित्साधिकारी हमीरपुर।

3-मुख्य चिकित्सा अधीक्षक हमीरपुर को अनुपालनार्थ प्रेषित।


(सन्ध्या तिवारी)
जिलाधिकारी
हमीरपुर।